

ಶ್ರೀ ಅಬ್ದುಲ್ ನಜೀರ್ ಸಾಬ್.—ಇದರಲ್ಲಿ ಓ ರೀತಿಯ ಎನ್‌ಕ್ಲೋಚ್‌ಮೆಂಟ್‌ಗಳಿವೆ. ವಕ್ಫ್ ಪ್ರಾಪರ್‌ಟಿಯನ್ನು ವ್ಯಕ್ತಿಗತ ಅಕ್ರಮ ಮಾಡಿರತಕ್ಕ ಜನ ಇದ್ದಾರೆ, ಮುನಿಸಿಪಾಲಿಟಿ ಅಥವಾ ಸರ್ಕಾರದಿಂದ ಆಗಿರತಕ್ಕಂಥದ್ದೂ ಇದೆ. ಉಂ ವರ್ಷಗಳಿಂದ ಆಗಿರತಕ್ಕ ಎನ್‌ಕ್ಲೋಚ್‌ಮೆಂಟ್‌ಗಳಿವೆ. ಅದನ್ನೆಲ್ಲಾ ಒಂದೇ ಸಾರಿ ಸರಿಮಾಡಿರಿಕ್ಕೆ ಆಗುವುದಿಲ್ಲ. ಸರ್ಕಾರಿ ಆಸ್ತಿ ಮಾಡಿದ್ದೇವೆ. ಪ್ರತಿ ಡಿವಿಜನಲ್ ಕಮಿಷನರ್ ರಿಪ್ಪೆಮಾಡಿ ಕಾರ್ಯಕ್ರಮ ತೆಗೆದುಕೊಳ್ಳಬೇಕು ಎಂದು ಹೇಳಿ ಈಗಾಗಲೇ ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ.

### ಕರ್ನಾಟಕ ಕೃಷಿ ಕೈಗಾರಿಕಾ ನಿಗಮ ನಿಮಿಶ

೩೯೭. ಶ್ರೀ ರಾಜುಗೌಡ (ಹನೂರು).—ಮಾನ್ಯ ಕೃಷಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ಕೃಷಿ ಕೈಗಾರಿಕಾ ಸಂಸ್ಥೆಯ ಅವ್ಯವಹಾರದ ಬಗ್ಗೆ ತನಿಖೆ ನಡೆಸಲು ಸರ್ಕಾರದ ಮರು ಆಯೋಗವನ್ನು ನೇಮಿಸಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ, ಆಯೋಗದ ವರದಿಯ ಬಗ್ಗೆ ಕೈಗೊಂಡ ತೀರ್ಮಾನವೇನು ?

ಶ್ರೀ ಎಂ. ಪಿ. ಪ್ರಕಾಶ್ ( ಕೃಷಿ ರಾಜ್ಯ ಮಂತ್ರಿಗಳು ).—

ಅ) ಹೌದು.

ಆ) ಸರ್ಕಾರವು ಆಯೋಗ ಸಲ್ಲಿಸಿದ ವರದಿಯನ್ನು ಒಪ್ಪದೆ ಮತ್ತು ಉದ್ದೇಶಿತ ಕ್ರಮವನ್ನು ಶೀಘ್ರದಲ್ಲಿಯೇ ತೀರಿಸಲಾಗುವುದು.

ಶ್ರೀ ಜಿ. ರಾಜುಗೌಡ.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಕೃಷಿ ಕೈಗಾರಿಕಾ ಸಂಸ್ಥೆಯ ಅವ್ಯವಹಾರ ಯಾವಾಗ ಬೆಳಕಿಗೆ ಬಂತು ? ಯಾವಾಗ ಆಯೋಗವನ್ನು ರಚಿಸಿದ್ದು ? ಆಯೋಗದ ವರದಿ ಯಾವಾಗ ತಮ್ಮ ಕೈ ಸೇರಿದೆ ? ಸರ್ಕಾರ ಆ ವರದಿಯನ್ನು ಒಪ್ಪಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸಭಾಧ್ಯಕ್ಷರೇ, ಕರ್ನಾಟಕ ಕೃಷಿ ಕೈಗಾರಿಕಾ ನಿಗಮದಲ್ಲಿ ನಡೆದಿರತಕ್ಕ ಅವ್ಯವಹಾರಗಳ ಕುರಿತಾಗಿ ೧೨-೫-೧೯೮೧ ರಲ್ಲಿ ನ್ಯಾಯಾಧೀಶರಾದ ಕೆ. ಸಂಜೀವ ಅವರ ಅಧ್ಯಕ್ಷತೆಯಲ್ಲಿ ಆಯೋಗವನ್ನು ರಚಿಸಿದ್ದು ೧೨-೭-೧೯೮೫ ರಂದು ಅವರು ವರದಿಯನ್ನು ಸಲ್ಲಿಸಿದ್ದಾರೆ. ಸರ್ಕಾರ ಸಂಪೂರ್ಣವಾಗಿ ಆ ವರದಿಯನ್ನು ಒಪ್ಪಿದೆ. ಅವರ ಮೇಲೆ ಸರ್ಕಾರ ಕ್ರಮ ತೆಗೆದುಕೊಳ್ಳಲಿಕ್ಕೆ ಒಪ್ಪಿದೆ.

ಶ್ರೀ ಜಿ. ರಾಜುಗೌಡ.—ಸರ್ಕಾರ ಆಯೋಗ ರಚನೆ ಮಾಡಿ ೬ ತಿಂಗಳೊಳಗೆ ಅವರು ಕೊಟ್ಟ ವರದಿಯನ್ನು ಸಭೆಯ ಮುಂದಿಟ್ಟು ಆದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕು ಎಂದು ನಿಯಮವಿದೆ. ಆದರೂ ಕೂಡ ತಾವು ಅದನ್ನು ಉಲ್ಲಂಘನೆ ಮಾಡಿ ಡಿಲೇ ಮಾಡಿರತಕ್ಕ ಉದ್ದೇಶವೇನು ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸಭಾಧ್ಯಕ್ಷರೇ, ಶಾಸಕರಾದ ಮಾನ್ಯ ರಾಜುಗೌಡರು ಈ ಪ್ರಶ್ನೆ ಬಗ್ಗೆ ಸ್ವಲ್ಪ ಯೋಚನೆ ಮಾಡಬೇಕಾಗಿತ್ತು. ೧೨-೫-೧೯೮೧ ರಲ್ಲಿ ಆಯೋಗ ರಚನೆಯಾಗಿ ೨೦-೧೦-೧೯೮೧ರೊಳಗೆ ವರದಿ ಸಲ್ಲಿಸಬೇಕು ಎಂದು ಹಿಂದಿನ ಸರ್ಕಾರದ ಆದೇಶದಲ್ಲಿ ಆಗಿದೆ. ಏತರ ನಾವು ಅಧಿಕಾರಕ್ಕೆ ಬಂದಮೇಲೆ ಮಹಮ್ಮದ್ ಅಸೀಫ್, ಜಿಲ್ಲಾ ನ್ಯಾಯಾಧೀಶರು, ಇವರನ್ನು ನೇಮಿಸಲಾಯಿತು. ಇವರು ೧೨-೭-೮೫ ರಂದು ವರದಿ ಕೊಟ್ಟರು. ಅವರು ವರದಿಯನ್ನು ಕೊಟ್ಟ ತಕ್ಷಣ ಸರ್ಕಾರ ಒಪ್ಪಿಕೊಂಡ ಸೂಕ್ತ ಕ್ರಮ ಕೈಗೊಳ್ಳಲಿಕ್ಕೆ ತೆಗೆದುಕೊಂಡಿದೆ.

ಶ್ರೀ ಜಿ. ರಾಜುಗೌಡ.—೧೨-೭-೮೫ ರಂದು ವರದಿ ತಮ್ಮ ಕೈ ಸೇರಿದೆ, ೬ ತಿಂಗಳಾಯಿತು ಶೀಘ್ರವಾಗಿ ತಾವು ಏಕೆ ಮಾಡಬಾರದು.

ಶ್ರೀ ಎಂ. ಪಿ. ಪ್ರಕಾಶ್.—೧೨-೭-೮೫ ರಲ್ಲಿ ವರದಿ ಸಲ್ಲಿಸಿದ ಮೇಲೆ ಸರ್ಕಾರದ ಮರು ಸಂಪೂರ್ಣವಾಗಿ ಪರಿಶೀಲನೆ ಮಾಡಿ ಕಾನೂನು ಇಲಾಖೆಗೆ ಕಳಿಸಿಕೊಟ್ಟಿತ್ತು. ಕಾನೂನು ಇಲಾಖೆಯಲ್ಲಿ ಈ ಶಿಫಾರಸ್ಸಿಗೆ ಅನುಗುಣವಾಗಿ ಅವರ ಮೇಲೆ ಯಾವ ಯಾವ ಕ್ರಮಗಳನ್ನು ಕೈಗೊಳ್ಳಬೇಕು ಎಂದು ವರದಿ ಕೊಟ್ಟಮೇಲೆ, ಆಯೋಗದ ವರದಿ ಮತ್ತು ಕಾನೂನು ಇಲಾಖೆಯ ವರದಿ ಸೇರಿ ಸಂಪೂರ್ಣ ಸಭೆ

ಯಲ್ಲಿ ಬಂದು ಎಲ್ಲಾ ವಿಚಾರಗಳಿಗೂ ಒಪ್ಪಿಗೆ ಕೊಟ್ಟಿದೆ. ಶೀಘ್ರವಾಗಿ ಕ್ರಮ ತೆಗೆದುಕೊಳ್ಳಬೇಕು ಎನ್ನುವ ಕಳಕಳಿ ಸರ್ಕಾರಕ್ಕೆ ಇದೆ ಎನ್ನುವ ಮಾತನ್ನು ತಮ್ಮ ಮೂಲಕ ಮಾನ್ಯ ಸದಸ್ಯರಿಗೆ ತಿಳಿಸುವುದಕ್ಕೆ ಇಷ್ಟಪಡುತ್ತೇವೆ.

ತರೀಕೆರೆ ತಾಲ್ಲೂಕಿನಲ್ಲಿ ಡಿಪ್ಲೋಮೇ ಅಥವಾ ಕೈಗಾರಿಕಾ ತರಬೇತಿ ಸಂಸ್ಥೆಯನ್ನು ಪ್ರಾರಂಭಿಸುವುದು.

೧೫೦. ಶ್ರೀ ಬಿ. ಆರ್. ನೀಲಕಂಠಪ್ಪ (ತರೀಕೆರೆ).— ಮಾನ್ಯ ಶಿಕ್ಷಣ ಸಚಿವರೂ ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ:—

ಅ) ತರೀಕೆರೆ ತಾಲ್ಲೂಕಿನಲ್ಲಿ ಡಿಪ್ಲೋಮಾ ಅಥವಾ ಕೈಗಾರಿಕಾ ತರಬೇತಿ ಸಂಸ್ಥೆಯನ್ನು ಸಾ ಬಿ ಸಲು ಸರ್ಕಾರ ಯೋಚಿಸಿದ್ದಾರೆಯೇ.

ಆ) ಹಾಗಿದ್ದಲ್ಲಿ ಅದನ್ನು ಪ್ರಾರಂಭಿಸಲು ಸರ್ಕಾರದವರಿಗೆ ಆದ ಅನಾನುಕೂಲಗಳೇನು.

ಇ) ಸಾರ್ವಜನಿಕರು ಸಹಕಾರ ನೀಡುವಲ್ಲಿ ಮುಂದೆ ಬಂದಲ್ಲಿ ಅದನ್ನು ಪ್ರಾರಂಭಿಸಲು ಕ್ರಮ ಕೈಗೊಳ್ಳಲಾಗುವುದೇ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಇಲ್ಲ.

ಆ) ಹಣಕಾಸು ಮತ್ತು ಇತರ ಸೌಲಭ್ಯಗಳ ಕೊರತೆ.

ಇ) ಸಾಧ್ಯವಿಲ್ಲ.

ಶ್ರೀ ಬಿ. ಆರ್. ನೀಲಕಂಠಪ್ಪ.— ಮಾನ್ಯ ಅಧ್ಯಕ್ಷರೇ, ತರೀಕೆರೆ ತಾಲ್ಲೂಕು ಕೈಗಾರಿಕೆಯಲ್ಲಿ ಮತ್ತು ಎಲ್ಲಾ ವಿಧದಲ್ಲಿ ಹಿಂದುಳಿದ ಪ್ರದೇಶ. ಶೈಕ್ಷಣಿಕವಾಗಿಯೂ ಬಹಳ ಹಿಂದುಳಿದಿದೆ. ಆದುದರಿಂದ ತಾವು ಐಟಿಐ ಅಥವಾ ಡಿಪ್ಲೋಮಾ ಕೋರ್ಸುಗಳನ್ನು ತೆರೆಯುವುದರ ಮೂಲಕ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಂಡರೆ ಅಲ್ಲಿಯ ಜನರಿಗೆ ಅನುಕೂಲ ಮಾಡಿ ಕೊಟ್ಟ ಹಾಗೆ ಆಗುತ್ತದೆ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.— ಮಾನ್ಯ ಸಭಾಧ್ಯಕ್ಷರೇ, ಐಟಿಐ ನನ್ನ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ಅದು ಬರುವುದು ಕಾರ್ಮಿಕ ಇಲಾಖೆಯ ಕೆಳಗೆ. ಅವರು ಅದಕ್ಕೆ ಸೂಕ್ತವಾದ ಕ್ರಮ ತೆಗೆದುಕೊಳ್ಳಬೇಕು. ನನ್ನ ಇಲಾಖೆ ವ್ಯಾಪ್ತಿಯಲ್ಲಿ ಬರುವ ಪಾಲಿಟೆಕ್ನಿಕ್ ವಿಷಯದಲ್ಲಿ ಹೇಳುವುದಾದರೆ ಈಗಿರುವ ಹಣಕಾಸಿನ ಪರಿಸ್ಥಿತಿಯಲ್ಲಿ ಸರ್ಕಾರಿ ವಲಯದಲ್ಲಿ ಯಾವುದೇ ಶಾಲೆ ಪ್ರಾರಂಭ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂದು ಹೇಳುತ್ತಾ ಇದ್ದೇನೆ.

ಅಧ್ಯಕ್ಷರು.— ಪ್ರಶೋತ್ತರ ವೇಳೆ ಮುಗಿಯಿತು.

ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರ ಪಟ್ಟಿ

ಕಾಲೇಜು ಶಿಕ್ಷಣ ಇಲಾಖೆ ನಿರ್ದೇಶಕರ ಕಾರ್ಯವ್ಯಾಪ್ತಿ

೩೪೨. ಶ್ರೀ ಐ. ಬಿ. ಶಂಕರ್ (ಚಿಕ್ಕವಂಗಳೂರು).— ಮಾನ್ಯ ವಿದ್ಯಾ ಸಚಿವರೂ ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ:—

ಅ) ಕಾಲೇಜು ವಿದ್ಯಾಭ್ಯಾಸ ಇಲಾಖೆ ನಿರ್ದೇಶಕಿ ಇವರ ಕಾರ್ಯವ್ಯಾಪ್ತಿ ಏನು, ನಿರ್ವಹಿಸುವ ಕಾರ್ಯವೇನು.

ಆ) ಈ ವರ್ಷ ಇವರು ಎಷ್ಟು ಕಾಲೇಜುಗಳ ತನಿಖೆ ನಡೆಸಿದ್ದಾರೆ ಹಾಗೂ ಅವು ಯಾವುವು?

ಶ್ರೀ ಎಂ. ರಘುಪತಿ (ಮಾನ್ಯ ವಿದ್ಯಾ ಸಚಿವರು).—

ಅ) ಅನುಬಂಧ-ಎ ನಲ್ಲಿ ತೋರಿಸಿರುವಂತೆ ಕಾಲೇಜು ಶಿಕ್ಷಣ ನಿರ್ದೇಶಕಿ ಅವರ ಕಾರ್ಯ ವ್ಯಾಪ್ತಿ ಮತ್ತು ಕಾರ್ಯ ನಿರ್ವಹಣೆ ಇದೆ.

ಆ) ಅನುಬಂಧ-ಬನಲ್ಲಿ ತೋರಿಸಿರುವ ಕಾಲೇಜುಗಳಿಗೆ ಪ್ರಾದೇಶಿಕ ಕಛೇರಿಗಳಿಗೆ ಭೇಟಿ ನೀಡಿದ್ದಾರೆ.